

सरकारी वकील, सरकारी वकील कार्यालय,
सर्वोच्च न्यायालय, नवी दिल्ली या कार्यालयाच्या
आस्थापनेवर १ लिपिक-टंकलेखक व १ शिपाई
अशी २ काल्पनिक पदे बाहय यंत्रणेमार्फत
भरण्यास प्रशासकीय मान्यता देणेबाबत...

महाराष्ट्र शासन
विधि व न्याय विभाग
शासन निर्णय क्रमांक: सवदि-२३२१/११९/प्र.क्र.०९/२१/का-८,
मादाम कामा रोड, हुतात्मा राजगुरु चौक,
मंत्रालय, मुंबई : ४०० ०३२.
दिनांक : २१ मे, २०२१.

- संदर्भ :-** १) सरकारी वकील, सरकारी वकीलांचे कार्यालय, सर्वोच्च न्यायालय, नवी दिल्ली यांचे
पत्र जा.क्र.७१६, दि.१५.०३.२०१९.
२) विधि व न्याय विभाग, शासन निर्णय क्र.संकीर्ण-१००६/६०१/प्र.क्र.९५/का.८, दि.१५.२.२००७
३) विधि व न्याय विभाग, शासन निर्णय क्र.सवरि-१४१७/प्र.क्र.११९/१७/का.८, दि.४.२.२०२०

प्रस्तावना :-

दि.१५.२.२००७ रोजीच्या मंजूर आकृतीबंधानुसार सरकारी वकील, सरकारी वकील कार्यालय,
सर्वोच्च न्यायालय, नवी दिल्ली या कार्यालयाच्या आस्थापनेवरील मंजूर संख्याबळ ११ इतके आहे. त्यापैकी
६ पदे कार्यरत होती तर ५ पदे रिक्त आहेत. (दरम्यानच्या काळात ६ कार्यरत पदांपैकी अधीक्षक आणि
वरिष्ठ लिपिक या पदावरील २ अधिकारी/कर्मचारी यांचे कोविड-१९ या गंभीर आजारांमुळे निधन झाल्याने,
कार्यरत पदांची संख्या ४ इतकीच आहे.) त्यामुळे, शासकीय कामकाज चालविण्यामध्ये अडचणी निर्माण
होत आहेत. सबब, सरकारी वकील, सरकारी वकील कार्यालय, उच्च न्यायालय, अपील शाखा, (रिटसेल),
मुंबई या कार्यालयाला श्री.साई माऊली तांत्रिक व अभियांत्रिकी स्वयंरोजगार सेवा सहकारी संस्था,
मर्यादीत, यतवमाळ या संस्थेमार्फत, ज्याप्रमाणे, ४२ पदे बाहययंत्रणेच्या माध्यमातून भरण्यास शासन मंजुरी
देण्यात आलेली आहे, त्याच धर्तीवर, सरकारी वकील, सरकारी वकील कार्यालय, सर्वोच्च न्यायालय, नवी
दिल्ली या कार्यालयास १ लिपिक-टंकलेखक व १ शिपाई अशी २ काल्पनिक पदे निर्माण करून बाहय
यंत्रणेमार्फत भरण्यास मान्यता देण्यात यावी, अशी मागणी करण्यात आलेली होती.

शासन निर्णय:-

सरकारी वकील, सरकारी वकील कार्यालय, सर्वोच्च न्यायालय, नवी दिल्ली यांच्या आस्थापनेवर
आता, १ लिपिक-टंकलेखक व १ शिपाई अशी २ काल्पनिक पदे निर्माण करून, ती श्री.साई माऊली तांत्रिक
व अभियांत्रिकी स्वयंरोजगार सेवा सहकारी संस्था, मर्यादीत, यतवमाळ या संस्थेमार्फत बाहय यंत्रणेद्वारे
भरण्यास मान्यता देण्यात येत आहे.

२. यासाठी होणारा खर्च “मागणी क्र.जे-१, लेखाशीर्ष २०१४-न्यायदान, ११४ (००) (०१) विधि सल्लागार व समुपदेशी शहर अधिकारी (दत्तमत) (अनिवार्य) (संकेतांक क्र.२०१४ ०२९९)” “१३ कार्यालयीन खर्च” या उद्दिष्टाखाली खर्ची टाकुन, तो चालु २०२१-२०२२ या वित्तीय वर्षाच्या मंजूर अनुदानातुन भागविण्यात यावा.

३. वित्त विभागाने त्यांचा अनौपचारिक संदर्भ क्र.७६/आपुक/२०२१, दि.२३.२.२०२१ अन्वये दिलेल्या सहमतीस, तसेच, मा.अपर मुख्य सचिव (सेवा), (सामान्य प्रशासन विभाग) यांच्या अध्यक्षतेखालील उपसमितीने चक्रिय पद्धतीने दिलेल्या मान्यतेस अनुसरुन, हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०५२११६३१४६०२१२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(रा. बा. घाडगे)

सह सचिव, महाराष्ट्र शासन

प्रति,

- १) अपर मुख्य सचिव (सेवा), सामान्य प्रशासन विभाग, मंत्रालय, मुंबई.
- २) अपर मुख्य सचिव (लेखा व कोषागारे), वित्त विभाग, मंत्रालय, मुंबई.
- ३) प्रधान सचिव व विधि परामर्शी, विधि व न्याय विभाग, मंत्रालय, मुंबई.
- ४) सचिव (व्यय), वित्त विभाग, मंत्रालय, मुंबई.
- ५) सरकारी वकील, सरकारी वकील कार्यालय, सर्वोच्च न्यायालय, नवी दिल्ली
- ६) महालेखापाल, महाराष्ट्र-१ (लेखा परीक्षा/लेखा व अनुज्ञेयता), मुंबई.
- ७) अधिदान व लेखाधिकारी, मुंबई.
- ८) निवासी लेखा परीक्षा अधिकारी, मुंबई.
- ९) वित्त विभाग/(आ.पु.क)/(व्यय-५), मंत्रालय, मुंबई.
- १०) विधि व न्याय विभाग/कार्यासन-२३, मंत्रालय, मुंबई.
- ११) निवडनस्ती (कार्या-८).